



גאווערנער קעטי האקול

אויף תיכף ארויסצוגעבן: 10/14/2021

**גאווערנער האקול אנאנסירט סעטלמענט פון NYSER v. NYS קעיס צו פינאנצירונג פאנדעישען  
עיד' אין ניו יארק'ס סקולס**

**אפמאך פארלאנגט פון ניו יארק סטעיט צו מאכן באדייטנדע פארשריטן אין פינאנצירן פאנדעישען  
עיד' דעם יאר, און עס פולשטענדיג פינאנצירן אין דעם 2024 בודזשעט**

**פאנדעישען עיד' נעמט סקול דיסטריקט רייכקייט און סטודענט געברויכן אין חשבון צו שאפן א  
גלייכבארעכטיגטע אויסטיילונג פון סקול פינאנצירונג**

גאווערנער קעטי האקול האט היינט געמאלדן אז ניו יארק סטעיט האט היינט דערגרייכט אן אפמאך צו  
סעטלען און אפשטעלן די 'ניו יארקערס פאר סטודענטס עדיוקעשענעל רייטס v. ניו יארק סטעיט' קעיס,  
אויספירנדיג אויף די סטעיט'ס אנטשלאסנקייט צו פינאנצירן אין פולן די איצטיגע פאנדעישען עיד'  
פארמולע צו ניו יארק'ס סקול דיסטריקטס איבער דריי יאר, און ענדיגן דער סטעיט'ס פריערדיגע  
קעגנשטאנד צוזשטעלן די העכסט-נויטיגע פינאנצירונג פאר אונזערע סטודענטן.

"יעדע איינציגער ניו יארקער קומט זיך א הויכע-קוואליטעט עדיוקעשען אויף צו האבן סוקסעס אין אונזער  
סטעיט, און פובליק סקולס זענען א העכסט-נויטיגע שטאנדטייל פון יענע געלעגנהייט פאר אונזערע  
קינדער'ס שטייגן אויף העכער, " **האט גאווערנער האקול געזאגט.** "דער סעטלמענט פארשליסט א  
לאנגן קאפיטל פון אומגלייכקייט, און צייגט מיין אדמיניסטראציע'ס אנטשלאסנקייט אפצווייטן דאס  
ברעטל און פולשטענדיג פינאנצירן פובליק עדיוקעשען דורך ניצן אן אפרופנדע מוסטער וואס נעמט אריין  
אין חשבון די אייגנארטיגע געברויכן פון יעדן דיסטריקט. טוהן איז וויכטיגער ווי רעדן, און כאָטש דער  
סעטלמענט איז טאקע דער ערשטער טריט, פירן מיר אויס ווייטער מיט פינאנצירן די סטעיט'ס  
בודזשעט. די צוקונפט פון אונזער סטעיט ווענדט זיך אויף אונזער פעאיקקייט צו עדיוקעשען יעדעס  
קינד, און פאנדעישען עיד' וועט אנווענדן א קריטישע בליק צו אדרעסירן אומגלייכקייטן און פארזיכערן  
אז נויטבאדערפטיגע סקולס באקומען די פינאנצירונג וואס עס קומט זיך זיי."

די ליטיגאציע, וועלכס גייט שוין אן זינט 2014, האט געזוכט צו פארלאנגען פון ניו יארק סטעיט צו  
פולקאם פינאנצירן די פאנדעישען עיד' פארמולע וואס איז געשטעלט געווארן אין פלאץ נאך די  
היסטארישע קאמפיין פאר פינאנציעלע גלייכקייט קעיסעס, און איז פריער געווען קעגנגעשטעלט דורך  
דער סטעיט. פאנדעישען עיד' איז געשאפן געווארן אין 2007, און נעמט אין חשבון די סקול דיסטריקט  
פארמעגנס און מיטלען ווי אויך סטודענט געברויכן כדי צו שאפן א גלייכבארעכטיגטע אויסטיילונג פון  
סטעיט פינאנצירונג פאר סקולס. ניו יארק סטעיט האט אבער קיינמאל פריער נישט פולשטענדיג  
פינאנצירט פאנדעישען עיד'.

דער נייער סעטלמענט פארלאנגט פון ניו יארק סטעיט איינצופירן פולשטענדיגע פינאנצירונג פון  
פאנדעישען עיד' אנגעהויבן פון דעם 2024 בודזשעט. אין דער 2022 איינגעפירטע סטעיט בודזשעט  
באשטעטיגט אין אפריל, האבן די עקזעקיוטיוו און לעגיסלאטור מסכים געווען אויף צו פולשטענדיג

פינאנצירן 'פאנדעישען עיד' אנגעהויבן פון דער 2024 בודזשעט, און אריינגשטעלט דעם פארשפרעכונג אלס געזעץ.

א צוטיילונג פון איצט ערווארטעטע 'פאנדעישען עיד' פינאנצירונג ווערט געגעבן אונטן:

- פארן יאר 2022: 19.8 ביליאן דאלער, צו דעקן 30 פראצענט פון די עקזיסטירנדע חסרן
- פארן יאר 2023: אומגעפער 21.3 ביליאן דאלער, צו דעקן 50 פראצענט פון די ערווארטעטע חסרן
- פארן יאר 2024: אומגעפער 23.2 ביליאן דאלער, צו עלימינירן די ערווארטעטע חסרן, און פינאנצירן דעם פולן סכום פון 'פאנדעישען עיד' פאר אלע סקול דיסטריקטן

**סענאטארקע שעלי ב. מיער האט געזאגט**, "מיר האבן שווער געקעמפט פאר די פארשפרעכונג צו פינאנצירן אין פול אונזער אויסגעצייכנטע עדיוקעשען פליכט איבער א משך פון דריי יאר. עס דערפרייט מיר אז מיר קענען איצט לייגן די לאנגיעריגע ליטיגאציע אונטער אונז בשעת מיר זעצן פאר ווייטער זיך פאראויס צו ציען מיט די פארשפראכענע פאָנדינג און פארברייטערטע עדיוקעשענעל געלעגנהייטן. ניו יארק סטעיט האט ענדליך אנערקענט די קאנסטיטוציאנעלע פרינציפן פון א שטארקע הויפט בילדונג פאר יעדעס קינד. איך דאנק גאווערנער האקול פאר איר אנטשלאסנקייט צו פובליק עדיוקעשען און איך אנערקען די פילע עלטערן און שתדלנים וועלכע האבן קיינמאל נישט אויפגעגעבן און כסדר זיך אפגערופן און ארויסגערעדט לטובת זייערע קינדער."

**סענאטאר ראבערט דזשעקסאן האט געזאגט**, "איך בין דאנקבאר געוואוינער צו ווערן פון גאווערנער האקוליס באשלוס צו סעטלען דעם NYSER לאוסט, וועלכס איז אנגעברענגט געווארן ווען ניו יארק סטעיט האט פארגעזעצט צו איגנארירן איר אייגענע פינאנצירונג פארמולע פאר פובליק סקול סטודענטן. ווען מייקל רעבעל און איך האבן ערשט אנגעהויבן דעם קאמפיין פאר פינאנציעלע גלייכבארעכטיגקייט פון דיסטריקט 6 אין צפון מאנהעטען אין 1993, האבן מיר געוואוסט עס וועט זיין א לאנגער קאמף צו באקומען די פאָנדינג וואס אונזערע סטודענטן קומט זיך. דער סעטלמענט איז א טריט אין גוטן ריכטונג פאר אונזערע סטודענטן און די שווער-ארבעטנדע עדיוקעטערס וועלכע האבן ווייטער געפירט די סקולס דורך א דור פון אנגעשטרענגטע בודזשעטס און, אין די לעצטע צייט, א פאנדעמיע. עס איז מיר א פרייד צו קענען אוועקלייגן מיינע אלבאני וואָקינג סניקערס און איך קוק ארויס אויף א לעגיסלאטיווע סעסיע וואו קינדער'ס רעכטן צו א שטארקע יסודות'דיגע עדיוקעשען ווערט נישט געניצט אלס א פאליטישע פארהאנדלס מיטל."

**אסעמבלי-מיטגליד מייק בענעדעטא האט געזאגט**, "איך בין גאר שטארק דערפריידט אז דער ענין איז גע'סעטליט און איך בין דאנקבאר פאר גאווערנער האקול' פירערשאפט. די קינדער פון ניו יארק וועלן שלאפן רואיגער היינט ביינאכט."

**עליענס פאר הויך-קוואליטעט עדיוקעשען עקזעקיוטיוו דירעקטאר דזשעסמין גריפער האט געזאגט**, "די פארשפרעכונג צו פינאנצירן 'פאנדעישען עיד' אין פול וועט פארזיכערן אז שווארצע, ברוינע, און לאָ-אינקאם קינדער קענען גיין אין סקולס וואס באקומען די פולע מיטלען, און וועט באדייטנד פארקלענערן דעם חסרון אין געלעגנהייטן. היינט צייכנט אפ דעם אנהייב פון א נייער און העכסט צייטיגער קאפיטל אין דעם קאמף פאר עדיוקעשען יושר אין ניו יארק. גאווערנער קעטי האקוליס באשלוס צו סעטלען דעם לאוסט אויפ'ן באדינג אז ניו יארק סטעיט וועט איינפירן אין פאזעס 'פאנדעישען עיד' ביזן יאר 2024 איז א מערקווירדיגע ענדערונג אין א קאמף וואס עלטערן און קאמיוניטי מיטגלידער האבן שוין געקעמפט אויף צענדליגע יארן, און איינס וואס צייכנט אפ דעם גאווערנער'ס אנטשלאסנקייט צו גלייכקייט פאר ניו יארק'ס סטודענטן."

###

נאך נייעס קען מען באקומען ביי [www.governor.ny.gov](http://www.governor.ny.gov)  
ניו יארק סטעיט | עקזעקיוטיוו טשעימבער | [press.office@exec.ny.gov](mailto:press.office@exec.ny.gov) | 518.474.8418

[זיך ארויסשרייבן](#)